

DEĊIŻJONI TAL-KUMMISSJONI

tal-24 ta' Ġunju 2010

li tippermetti lill-Istati Membri jestendu l-awtorizzazzjonijiet provvizorji mahruġa ghas-sustanzi attivi godda amisulbrom, chlorantraniliprole, meptyldinocap u pinoxaden

(notifikata bid-dokument numru C(2010) 4177)

(Test b'relevanza għaż-ŻEE)

(2010/353/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 dwar it-tqeghid fis-suq ta' prodotti għall-protezzjoni tal-pjanti⁽¹⁾, u partikolarment ir-raba' sottoparagrafu tal-Artikolu 8(1) tagħha,

Billi:

- (1) Skont l-Artikolu 6(2) tad-Direttiva 91/414/KEE, f'Marzu 2006 ir-Renju Unit irċieva applikazzjoni minghand Nissan Chemical Europe SARL għall-inklużjoni tas-sustanza attiva amisulbrom fl-Anness I tad-Direttiva 91/414/KEE. Id-Deciżjoni tal-Kummissjoni 2007/669/KE⁽²⁾ kkonfermat li l-fajl kien komplut u li seta' jitqies bħala sodisfaċenti, fil-prinċipju, għar-reqwiziti ta' dejta u ta' informazzjoni fl-Anness II u l-Anness III ta' dik id-Direttiva.
- (2) Skont l-Artikolu 6(2) tad-Direttiva 91/414/KEE, fi Frar tal-2002 l-Irlanda rċeviet applikazzjoni minghand DuPont International Operations SARL għall-inklużjoni tas-sustanza attiva chlorantraniliprole fl-Anness I tad-Direttiva 91/414/KEE. Id-Deciżjoni tal-Kummissjoni 2007/560/KE⁽³⁾ kkonfermat li l-fajl kien komplut u li seta' jitqies bħala sodisfaċenti, fil-prinċipju, għar-reqwiziti ta' dejta u ta' informazzjoni fl-Anness II u l-Anness III ta' dik id-Direttiva.
- (3) Skont l-Artikolu 6(2) tad-Direttiva 91/414/KEE, f'Awwissu 2005 ir-Renju Unit irċieva applikazzjoni minghand Dow AgroSciences għall-inklużjoni tas-sustanza attiva meptyldinocap fl-Anness I tad-Direttiva 91/414/KEE. Id-Deciżjoni tal-Kummissjoni 2006/589/KE⁽⁴⁾ kkonfermat li l-fajl kien komplut u li seta' jitqies bħala sodisfaċenti, fil-prinċipju, għar-reqwiziti ta' dejta u ta' informazzjoni fl-Anness II u l-Anness III ta' dik id-Direttiva.
- (4) Skont l-Artikolu 6(2) tad-Direttiva 91/414/KEE, f'Marzu 2004 ir-Renju Unit irċieva applikazzjoni minghand Syngenta Ltd għall-inklużjoni tas-sustanza attiva pinoxaden fl-Anness I tad-Direttiva 91/414/KEE. Id-Deciżjoni tal-Kummissjoni 2005/459/KE⁽⁵⁾ kkonfermat li l-fajl kien

komplut u li seta' jitqies bħala sodisfaċenti, fil-prinċipju, għar-reqwiziti ta' dejta u ta' informazzjoni fl-Anness II u l-Anness III ta' dik id-Direttiva.

- (5) Il-konferma tal-kompletezza tal-fajls kienet meħtieġa sabiex dawn setghu jiġu eżaminati fid-dettall u sabiex l-Istati Membri seta' jkollhom il-possibbiltà li jagħtu awtorizzazzjonijiet provvizorji, għall-perjodi sa tliet snin, għall-prodotti għall-protezzjoni tal-pjanti li fihom is-sustanzi attivi konċernati, filwaqt li jikkonformaw mal-kundizzjonijiet stipulati fl-Artikolu 8(1) tad-Direttiva 91/414/KEE u, b'mod partikolari, il-kundizzjoni relata mal-verifika dettaljata tas-sustanza attiva u tal-prodotti għall-protezzjoni tal-pjanti fid-dawl tar-reqwiziti stipulati minn dik id-Direttiva.
- (6) Għal dawn is-sustanzi attivi, l-effetti fuq is-saħha tal-bniedem u l-ambjent ġew valutati, skont id-dispożizzjonijiet tal-Artikolu 6(2) u (4) tad-Direttiva 91/414/KEE, għall-użi proposti mill-applikanti. L-Istati Membri relaturi ressqu l-abbozzi tar-rapporti evalwattivi rispettivi lill-Kummissjoni fil-15 ta' Lulju 2008 (amisulbrom), fil-11 ta' Frar 2009 (chlorantraniliprole) u fil-25 ta' Ottubru 2006 (meptyldinocap) u fit-30 ta' Novembru 2005 (pinoxaden).
- (7) Wara li tressqu l-abbozzi tar-rapporti evalwattivi mill-Istati Membri relaturi, instab li kien hemm il-ħtieġa li tintalab iktar informazzjoni mill-applikanti u li l-Istati Membri relaturi kellhom jeżaminaw din l-informazzjoni u jressqu l-evalwazzjoni tagħhom. Għalhekk, l-eżami tal-fajls għadu għaddej u mhux ser ikun possibbli li l-evalwazzjoni tintemm fil-qafas ta' żmien stipulat fid-Direttiva 91/414/KEE, moqrija flimkien mad-Deciżjoni tal-Kummissjoni 2008/724/KE⁽⁶⁾ (pinoxaden).
- (8) Minhabba li l-evalwazzjoni li saret s'issa ghadha ma identifikat l-ebda ħjiel ta' problema immedjata, l-Istati Membri għandhom jingħataw il-possibbiltà li jggeddu l-awtorizzazzjonijiet provvizorji mogħtija għall-prodotti tal-protezzjoni tal-pjanti li fihom is-sustanzi attivi kkonċernati għal perjodu ta' 24 xahar skont id-dispożizzjonijiet tal-Artikolu 8 tad-Direttiva 91/414/KEE, u dan sabiex ikun jista' jitkompla l-eżami tal-fajls. Huwa mistenni li l-evalwazzjoni u l-proċess tat-tehid tad-deciżjonijiet fir-rigward ta' deciżjoni dwar il-possibbiltà li amisulbrom, chlorantraniliprole, meptyldinocap u pinoxaden jiġu inklużi fl-Anness I ta' dik id-Direttiva jkunu tlestew fi żmien 24 xahar.

⁽¹⁾ ĠU L 230, 19.8.1991, p. 1.⁽²⁾ ĠU L 274, 18.10.2007, p. 15.⁽³⁾ ĠU L 213, 15.8.2007, p. 29.⁽⁴⁾ ĠU L 240, 2.9.2006, p. 9.⁽⁵⁾ ĠU L 160, 23.6.2005, p. 32.⁽⁶⁾ ĠU L 245, 13.9.2008, p. 15.

- (9) Il-miżuri stipulati f'din id-Deciżjoni huma skont l-opinjoni tal-Kumitat Permanenti għall-Katina Alimentari u s-Saħħa tal-Annimali,

ADOTTAT DIN ID-DECIŻJONI:

Artikolu 1

L-Istati Membri jistgħu jestendu l-awtorizzazzjonijiet provviżorji għall-prodotti tal-protezzjoni tal-pjanti li fihom is-sustanzi amisulbrom, chlorantraniliprole, meptyldinocap jew pinoxaden għal perjodu li jintemm mhux iktar tard mit-30 ta' Ġunju 2012.

Artikolu 2

Din id-Deciżjoni għandha tiskadi fit-30 ta' Ġunju 2012.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, l-24 ta' Ġunju 2010.

Għall-Kummissjoni
John DALLI
Membru tal-Kummissjoni
